

IL-PROFESSUR A. CUSCHIERI D.D., Ph.D., O.C.

(*Bil-kortesija ta' l-editor ta' It-Tarka tat-23 ta' Awwissu, 1962, fejn dil-kitba debret l-ewwel darba*)

Ta' ĠORĠ ZAMMIT

FIL-HEMDA ta' ċella fil-kunvent tal-Karmnu l-Belt, ċella mbierka li minnha għal raġunijiet ta' saħħa kien ilu xhur shaħ ma jorog, miet mimli għomor u qima fil-25 ta' Lulju, bniedem li ta ħajtu kollha għall-proxxmu tiegħu, bniedem li ismu jrid jinżel fl-istorja tal-aqwa fost ulied Malta bħala predikatur, kittieb u professur.

Imwieled il-Belt fil-21 ta' Jannar 1876, il-Professur Anastasio Cuschieri daħal novizz karmelitan ta' ħmistax-il sena u ordna seba' snin wara. Għamel l-istudji tiegħu f'Malta u fl-Università Gregorjana Ruma, u meta ha f'Ruma l-Lawrija tal-Filosofija, ġie msejjah f'Malta bħala professur ta' dan is-sugġett fl-Università tagħna.

Ha fna huma l-Maltin li kellhom ix-xorti li jkunu studenti tiegħu. Jiena li kelli din ix-xorti, nista' ngħid li l-lezzjonijiet tiegħu kienu jsaħħruk bi għmielhom u jhennuk bl-għerf li kien jorog minn dak il-fomm – l-istess jistgħu jgħiduh l-eluf u eluf li għadhom jiftakru lill-Professur Cuschieri bħala predikatur, fi żmien li l-knejjes ta' Malta kienu jimtlew qtajja' ta nies li kienu jigru warajh biex jisimghuh. L-istess impressjoni hallew id-diskorsi li kien jagħmel bħala senatur – kariga li għaliha ġie magħżul darbtejn.

Bniedem ta' kultura tassew kbira, magħruf bħala filosofu mill-aħjar mhux biss hawn Malta, iżda wkoll barra minn dawn ix-xtajtiet, speċjalment bħala kittieb ta' studji filosofiċi u storiċi fir-*Rivista di Filosofia Neo-Scolastica* ta' l-Università Kattolika ta' Milan u fir-*Rivista Storica Carmelitana*. Il-Professur Cuschieri kien ukoll darbtejn provinċjal tal-Ordni tal-Karmnu, u b'dana kollu sab ukoll iż-żmien li jikteb poeziji mill-isbaħ bit-Taljan u bil-Malti.

Bħala poeta Malti, dawn il-gżejjer iridu jagħtuh wiehed mill-oghla postijiet. Hadd daqsu ma għaraf ifisser il-gmiel u l-qawwa ta' l-il-sien Malti. Araw kif jitkellem fuqu fil-poezija tiegħu:

IL-KELMA MALTIJA

*Din biss, ħabib ta' qalbi,
Għandi; din Alla tani,
Dil-kelma li bi gmielha
Nitgħaxxaq ser tarani.*

*Min qal li tqila, u timxi
bħas-sriep tkaxkar fuq żaqqa?
Hares kemm bi ħafsa
Kif titla' u toġbla f'daqqa;*

*Togħla, u minn nofs is-sema,
Hi, fix-xemx imħarrġa,
Isseqqer f'tisbaħ safa,
Tħares lejn l-art, u tergħa'*

*Tinzel; ma tafx jekk bajda,
Jekk safra, jew jekk kaħla;
Tilmaħħa biss tidbiddel,
Tickien, issir bħal naħla:*

*U tidhol ġewwa l-ġonna,
Tgħaddi minn qalb il-weraq,
Tiddeffes go kull warda,
Tixrob mill-ward il-meraġ;*

*Imbagħad tigi bil-ħlewwa
Tqegħdbuli fuq ilsieni,
Iżżanzan go widinti,
Tagħmilni kbir u bieni.*

*U meta ħajja, tferfer
Nilmaħħa tgħodd għal ħbiebi,
Hemmbekk (għax nistħi ngħidu?)
Nitgħaxxaq dlonk bi ħsiebi;*

*U bil-kelma li titla'
Minn qalbi għal fuq fommi,
Safja, ħelwa, sabiħa,
Kif għallmitbieli ommi,*

*Kif dari l-Belt, kif għadek
Fir-rħula llum tismagħħa,
Bla xniexel fuq sidirha,
Fqajra, 'ma kollox tagħħa,*

*Din biss, ħabib ta' qalbi,
Għandi, din Alla tani,
Dil-kelma li bi ġmielha
Nitgħaxxaq qed tarani.*

U mhux biss il-kelma Maltija, iżda wkoll il-ġhana, t-tqabbil tal-poplu, il-poeta-filosfu tagħna għaraf jinseg biex minnhom ħareġ versi ta' poeżija tassew sabiħa, kif naraw fil-poeżija tiegħu:

IL-MILIED

*X'qamar abjad ileqq donnu tal-fidda!
Donnhom lejn l-art iħarsu mistagħġbin
Bi ġmielha l-kwiekeb, u donnha l-art tħares
'Il fuq titgħaxxaq bik, ja dawl tas-sema,
Imma xi kliem jaqsam il-qalb ġej riesaq
Minn sigra tal-ħarrub hemm f'nofs ir-raba':*

*Ninu, Ninu tal-Milied,
L-ommijiet jibku 'l ulied*

Mhux hekk, dari mhux hekk, bidwi, kont tgħanni:

*Tiddi kewkba mis-smewwiet
Fuq l-irħula, fuq l-ibliet;
In-nies toħroġ minn go darba
Tisma' l-ġhana ġej mill-wied:
Ninu Ninu tal-Milied,*

*Minn sħab abjad, ileqq donnu tal-fidda,
 X'int tħares, qamar, bħal wieħed mibluġh?
 Iva, rajt sewwa, mhux ilma, mhux ilma;
 Dak dmija tal-aħwa, dawċ xmajjar ta' dmugħ.*

Qalb ta' poeta, ruh ta' Karmelitan, u nisel l-imħabba bid-demm Malti li għamlu dak li hu, il-professur Cuschieri ħabb lil Malta bl-akbar imħabba li iben jista' qatt iħoss lejn ommu. Izda ta' veru Malti, ma jafx, ma jistax jahseb f'Malta jekk mhux Malta Nisraniya, kburiya bil-fidi tagħna u b'uliedha dejjem lesti jitqabdu għal dak il-wirt għażiż li għalih missirijietna ċarċru demmhom. Dan jurihulna fil-poezija fuq il-Kappella ta' Lourdes ta' ħdejn il-Kapuccini tal-Furjana li jisimha *Quddiem ta' Lourdes il-Ġdida* fejn lill-Madonna jgħidilha:

<i>Aħjar fuq art twelidi</i>	<i>Inkella lejċ, fi qlubna,</i>
<i>Nar jinżel li jaħraqba,</i>	<i>Omm ħelwa ta' kull ġmiel,</i>
<i>Jew jitla' l-mewġ għal fuqba</i>	<i>Tibred il-ħegġa u tonqos</i>
<i>Jinbaram u jgħarraqba,</i>	<i>Bħal warda li titbiel.</i>

Poeta tal-ħsieb u poeta tal-ġmiel, Cuschieri jaf ipingilna bi ftit kliem dehra li gġibilna tbissima fuq xoftejna, bħal fil-poezija li l-bicċa l-kbira tat-tfal Maltin jafu bl-ament, fejn waqt li ċ-ċekken Toninu jkun aljenat,

*Tiġi n-nanna, nkiss nkiss
 U ttib bewsa kif imiss;*

jew fil-poezija *Xbieba Żgħira tal-Madonna li Għandi F'Kamarti*. F'din il-poezija, wara li jgħid li x-xbieha turi lill-Madonna, bil-Bambin qiegħed f'hoġorha, qed tpoġġi sebaġħha fuq xuftejha biex turu lit-tfajjel San Ġwann li ma għandux jitniffes, biex iħalli lill-Bambin rieqed, il-poeta jdur lejn l-Omm Divina:

<i>Kemm int ħelwa, o Marija,</i>	<i>Le, tħallix lil min imissu,</i>
<i>B'dak is-sebġha fuq xuftejk!</i>	<i>Hallib rieqed, o Marija,</i>
<i>U xi ħniena, u xi ħlewwa</i>	<i>Għax jekk issa għajnejb jistaħ</i>
<i>F'dik il-ħarsa ta' għajnejk!</i>	<i>Ma jarax ħlief dmugħ u dmija.</i>

Ta' veru Karmelitan, il-Professur Cuschieri wera mħabbtu lejn il-Madonna tal-Karmnu f'għadd kbir ta' poeziji tal-oghla ġmiel. Lilha hu offra żgħożitu, saħħtu, il-qawwa ta' lsienu u tal-pinna tiegħu, u dak il-għerf li bih Alla għoġbu jzejnu. Hekk insibu miktub fl-aħħar strofa tal-lirika:

FIS-SANTWARJU TAL-KARMNU

*Omm u xbejba ta' kull ħlewwa,
 Li bik biss il-qalb tithenna,*

*Tħallinix aktar nistenna,
Tħallinix iżjed li nara
Dix-xmara
Ta' dmugh ħhaddejja:
Ejja, ejja,
Fuq is-sodda tal-mewt tiegħi;
Ejja fis aghlaq ħhajnejja:
Lilek, ja xbejba,
L-aħħar sejħa,
L-aħħar kelma ta' xoftejja.*

U kien nhar ta' Erbgħa, ġurnata ħażiża ħall-Madonna tal-Karmnu, li l-Poeta tal-Madonna ħalla d-dinja biex jittajjar lejn is-saltna fejn il-poeta jsib il-mistrieħ.